

बलानुज पुं. (तत्.) 1. बलदेव के छोटे भाई, कृष्ण, श्री कृष्ण।

बला पंचक पुं. (तत्.) आयु. बलाचतुष्टय बला, महाबला, अतिबला, नागबला में पंचम राजबला के सम्मिश्रण से बनी बला पंचक औषधि।

बलाबल पुं. (तत्.) 1. बल और अबल 2. शक्ति और शक्तिहीनता दोनों का समन्वय।

बलाय स्त्री. (अर.) दे. बला।

बलाह पुं. (तत्.) 1. अश्व 2. बुलाह नामक घोड़ा।

बलाहक पुं. (तत्.) 1. बादल जो गरजकर घनघोर वर्षा करने वाले हों और जिनसे प्रलय की संभावना हो 2. मेघ 3. बक पक्षी, बगला, सारस 4. शाल्मलि द्वीप का एक विशेष पहाड़ (पर्वत)।

बलि स्त्री. (तत्.) 1. देवताओं को अर्पित करने योग्य खाद्यान्न, भोग, नैवेद्य आदि 2. देवी देवताओं को चढ़ाने योग्य वस्तु, अर्पणीय वस्तु, देवांश 3. देवता को प्रसन्न करने के लिए देय पशुबलि 4. पंच महायज्ञों में से एक यज्ञ 5. उपायन, भेंट 6. आत्मत्याग, बलिदान, किसी विशेष व्यक्ति, देश, कार्य, उद्देश्य के लिए जीवन का समर्पण या बलिदान 7. अपना दोष किसी निर्दोष पर थोप कर बनाया गया सजा का पात्र स्त्री. (देश.) 1. देह के चमड़े पर पड़ने वाली झुर्री 2. कपड़े की सिलाई में पड़ने वाली शिकन।

बलिदान पुं. (तत्.) 1. देवता या देवी के लिए किया जाने वाला प्राणि-वध 2. देव-आराधना के क्रम में दिया जाने वाला नैवेद्य 3. अपने मंतव्य या उद्देश्य की पूर्ति के लिए वस्तु तथा भाव का समर्पण 4. जीव जंतु पशु-पक्षी आदि को दिया जाने वाला भोजन।

बलिदानी पुं. (तत्.) 1. जो बलिदान से संबंधित हो, बलिदान देने वाला, बलि चढ़ाने वाला 2. किसी विशेष व्यक्ति, देश, कार्य या उद्देश्य के लिए आत्मोत्सर्ग करने वाला या शहादत देने वाला।

बलिपशु पुं. (तत्.) देवी-देवता को समर्पण करने के उद्देश्य से मारा जाने वाला पशु।

बलिपुष्ट पुं. (तत्.) बलि के अन्न से प्रसन्न या पुष्ट काक पक्षी, कौआ।

बलिभृत पुं. (तत्.) बलि या कर देने वाला सामाजिक।

बलिवर्द/बलीवर्द पुं. (तत्.) बैल, साँड़, वृषभ।

बलिवेदी पुं. (तत्.) धर्मकार्य, बलिदान या पशुबलि देने के लिए बनाया गया ऊँचा और चौड़ा चबूतरा।

बलिष्ठ पुं. (तत्.) अत्यधिक बलवान, बलशाली।

बलिहारी स्त्री. (तत्.) अपना समर्पण तथा उत्सर्ग करने का भाव।

बलीयस वि. (तत्.) अतिशय बलिष्ठ, जो बल में अधिक हो।

बलुआ वि. (तद्.) बालू मिला पदार्थ, रेत वाली चीज।

बलूच पुं. (तद्.) बलोच जाति जिसे 'बलूच' भी कहते हैं और जो बलूचिस्तान प्रदेश में रहती है विशेष. बलूचिस्तान वर्तमान पाकिस्तान का एक प्रांत है।

बलूची पुं. (तत्.) बलूचिस्तान प्रदेश में रहने वाला व्यक्ति।

बलेंडा पुं. (तद्.) भवन के छत की मजबूती के लिए बीच में डाली जाने वाली बल्ली, मुँडैरा या बीम।

बलैया स्त्री. (तद्.) हिंदी 'बलाय' से बना शब्द, बलाय या बला, आफत के निवारण विषयक आशीषमय भाव मुहा. बलाएँ लेना- मंगलमय स्नेह, शुभकामना अर्पित करना।

बल्कि क्रि.वि. (फा.) अन्यथा, विपरीत, बदले में, प्रत्युत।

बल्कुट पुं. (तत्.) वल्कल, छाल, आवरण।

बल्ब पुं. (अं.) 1. बिजली का प्रकाश देने वाला शीशे की घुंडी, ग्रंथि, ऊपर की ओर जाने वाला मूल या कंद 2. मनुष्य शरीर में गाँठ की तरह